
অনিল সৰকাৰৰ নিৰ্বাচিত কবিতা 
গন্থস্বত্ব 


২০১২ খ্ৰীষ্টাব্দ 


প্ৰকাশক ঃ 
ড’ পৰমানন্দ ৰাজব 
প্ৰধান সম্পাদক 
চন্দ্ৰকান্ত সন্দিকৈ ভৱন, যোৰহাট ৭৮৫০০১ 


বেটুপাত ঃ 


অংগসজ্জা ঃ 
কবিতা বৰা নেওগ 


মূল্য $ ৮০.০০ টকা মাত্ৰ। 


মুদ্ৰণ ঃ 
ৰুমীজুমী এণ্টাৰপ্ৰাইজ 
ছয়মাইল, গুৱাহাটী 
দূৰভাষ ঃ ০৩৬ ১-২৩৩৯৯২৩ত 


প্ৰধান সম্পাদকৰ এষাৰ 


উত্তৰ-পূব ভাৰতক সাংস্কৃতিক মোহনা হিচাপে একত্ৰিতকৰণৰ বাবে 
যিগৰাকী ব্যক্তিয়ে দেহ আৰু মনেৰে নিজকে আত্ম নিয়োজিত কৰিছে 
সেইগৰাকী ব্যক্তি হৈছে শজ্ৰীঅনিল সৰকাৰ। অনিল সৰকাৰ এগৰাকী 
ৰাজনৈতিক নেতাই নহয়, তথাকথিত বহু ৰাজনীতিজ্ঞৰ উৰ্ধত তেখেত 
এগৰাকী সাংস্কৃতিক ৰাষ্ট্ৰদূত। মুখ্যতঃ এগৰাকী কবি আৰু গীতিকাৰ অনিল 
কৰে। বিশেষকৈ গীত আৰু কাব্যচৰ্চাত তেখেতৰ যি নিচা, সেয়া একপ্ৰকাৰ 
তেখেতৰ জন্মগত স্বতঃস্ফূৰ্ত প্ৰতিভা বুলি ক’লেও বঢ়াই কোৱা নহয়। গংগা- 
ব্ৰহ্মপুত্ৰ বৰাক-গোমতী উপত্যকাক সাংস্কৃতিকভাৱে একত্ৰিত কৰি এই 
উপত্যকাৰ মানুহক এখন মঞ্চত সমবেত কৰোৱাৰ লক্ষ্যেৰে ব্ৰতী হৈছে অনিল 
সৰকাৰ। মাতৃভাষা আন্দোলনৰ প্ৰবক্তা অনিল সৰকাৰে বিশ্বাস কৰে যে এই 
চাৰি উপত্যকাবাসীৰ মাজত ভাষা কোনো অন্তৰায় নহয়। পৰস্পৰে পৰস্পৰৰ 
মাতৃভাষা বুজি পায়। তাৎপৰ্যপূৰ্ণভাৱে মাটি আৰু মানুহৰ শিল্পী হিচাপে 
ৰংবং তেৰাঙৰ নেতৃত্বত ত্ৰিপুৰা, পশ্চিমবংগ, উৰিষ্যাত সমন্বয়ৰ মহামিলনৰ 
পৰিৱেশ গঢ়ি তুলিবলৈ সমৰ্থ হৈছে। অসম সাহিত্য সভাই আগৰতলাত 
ব্ৰহ্মপুত্ৰ-গোমতী ভাষা-সাহিত্য-সংস্কৃতিৰ গৱেষণা প্ৰতিষ্ঠা খুলিবলৈ সমৰ্থ 
হৈছে একমাত্ৰ অনিল সৰকাৰৰ বিশেষ উদ্যোগত। অৱশ্যে এই সন্দৰ্ভত আমি 
কৰিব লাগিব। 

সভাই এগৰাকী ব্যক্তিৰ পৰা অনুষ্ঠানলৈ ৰূপান্তৰিত হোৱা কাব্যিক 
তেখেতৰ নিৰ্বাচিত কবিতা সংকলনটি প্ৰকাশ কৰিবলৈ আগবাঢ়িছো। 
তেখেতৰ গোটেই কবিতাখিনি অসমীয়াত অনুবাদ কৰি দিছে বিশিষ্ট কবি 


বিপুলজ্যোতি শইকীয়াই। কবিতা সংকলনখনিৰ সন্দৰ্ভত ডণ আশীষ কুমাৰ 
বৈদ্য, দেৱজিৎ বৰা, চন্দন শৰ্মা আৰু মনজিৎ ৰাজখোৱা প্ৰমুখ্যে আটাইলৈ 
শলাগ জ্ঞাপন কৰিলো এইছেগতে। গ্রন্থখনিৰ অন্যান্য কামৰ সহায়ক সভাৰ 
কৰ্মচাৰী কবিতা বৰা নেওগ, ৰীমা কলিতালৈকো ধন্যবাদ জ্ঞাপন কৰিলো। 
আশাৰাখিছো কাব্যখনি সকলোৱে আদৰি ল’ব। 

চিৰ চেনেহী মোৰ ভাষা জননী! 


পৰমানন্দ ৰাজবংশী 
প্ৰধান সম্পাদক 


._ ছেগা-চোৰোকাকৈ অ’ত ত’ত দুই-এটা পঢ়িছিলোঁ যদিও অনুবাদ কৰিবলৈ 
লৈহে শ্ৰীযুত অনিল সৰকাৰৰ ইমানবোৰ কবিতা একেলগে পঢ়িলোঁ। তেখেতৰ 
কবিতাৰ অন্তলান মূল সুঁতি দুটি। এটি হ’ল মানুহৰ বিদ্ৰোহ আৰু সংগ্ৰাম, বিশেষকৈ 
সমাজৰ শোষিত, বঞ্কছিত আৰু অৱহেলিত অংশৰ বিদ্ৰোহ আৰু সংপ্ৰাম। এই 
কথা আমি আটায়ে জানো যে গোটেই জীৱন জুৰি শ্ৰীযুত সৰকাৰ অতি 
সক্ৰিয়ভাৱে সংগ্ৰামী ৰাজনীতি আৰু সমাজ সেৱাৰে সৈতে জড়িত। গতিকে 
আপোনা-আপুনি সেই জীৱনৰ দৰ্শন, উপলব্ধি আৰু অভিজ্ঞতা তেখেতৰ বেছিভাগ 
কবিতাৰে বিষয় বস্তু হৈ পৰিছে। 

শ্ৰীযুত সৰকাৰৰ কবিতাৰ আনটি মূল সুঁতি হ’ল প্ৰেম। এই দুই সুঁতিৰ 
গীতি ৱান আচনি কামী বোলো আলিত খালা বাজিয়ে 
"জন্িণ্ৰিপীৱী মৰবিবযোৱৰাপৰোতিভ ৰান হয়তো দীজিলদিন কৰিব গাৰি 
কিন্তু উদ্‌যাপন কৰিব নোৱাৰি। কবি হ’ল জীৱনৰ উদ্যাপক। ৰোমাণ্টিকতা আৰু 
সংগ্ৰামৰ এই পাম্বীয় অৱস্থান শ্ৰীযুত সৰকাৰৰ কবিতাত পৰিস্ফুট হৈছে অতি 
স্বাভাৱিকভাৱে-- 


“আমাৰ চেতনাৰ কাষেৰে তুমি খোজ দিবা, কথা আছিল, 
পিঠিত যুদ্ধৰ যাৱতীয় সৰঞ্জাম 
পাৰ হৈ যাম ৰক্তিম দিগন্ত।” 
জীৱনৰ আন যিকোনো অভিজ্ঞতাতকৈ বোধহয় একমাত্ৰ প্ৰেমৰ অভিজ্ঞতাই 
মানুহক অধিক উদ্বাউল, স্বছন্দ আৰু প্ৰাণময় কৰি তোলে। প্ৰেমৰ অভিজ্ঞতা 
জটিল আৰু বিচ্ব্রি, প্ৰেমৰ বেদনাও আনকি মধুৰ। ‘ৰোমিঅ’ এণ্ড জুলিয়েট’ 
নাটকত মহাকবি শ্বেক্সসীয়েৰেও ৰোমিঅ’ৰ দ্বাৰা কোৱাইছিল প্ৰেম হ’ল '৪ 

ওছ"261'। কিজানি এই কাৰণেই শ্ৰীযুত সৰকাৰৰ ঙ্ষেত্ৰতো মন কৰিছো যে 
তেখেতৰ আন বিষয়ৰ কবিতাতকৈ প্ৰেম বিষয়ৰ কবিতাবোৰৰ ভাৱ-ভাষা অধিক 
ঘন, নিবিড় আৰু কাব্যময়। 


কবিৰ কথা বাৰে বাৰে মনলৈ আহিছে, তেখেতসকল হ’ল কাইফি আজমী আৰু 
সুভাষ মুখোপাধ্যায়। এই দুগৰাকী কবিও আছিল সংগ্ৰামী ৰাজনৈতিক আদৰ্শৰ 
একনিষ্ঠ ক্মী আৰু অতি সক্ৰিয় সংগঠক। এওঁলোক দুগৰাকীয়েও সমাজৰ বঞ্চিত 
আৰু অৱহেলিত শ্ৰেণীটোৰ সংগ্ৰামৰ অংশীদাৰ হৈ সেই বিষয়ে কবিতা লিখিছে 
আৰু একে সময়তে ৰচনা কৰিছে কেইবাটাও অপূৰ্ব প্ৰেমৰ কবিতা আৰু গীত। 
অসমীয়া ভাষাতো আধুনিক কালৰ আটাইতকৈ মন পৰশা আৰু কালজয়ী প্ৰেমৰ 
কৰা কবি দেৱকান্ত বৰুৱাই। 
প্ৰেম আৰু সংগ্ৰাম শ্ৰীযুত সৰকাৰৰ কবিতাৰ মূল দুটি সুঁতি যদিও এই 
ভূখণ্ডত বসবাস কৰা| বিভিন্ন জাতি-জনগোষ্ঠীৰ মানুহৰ হৰ্ষ-বিষাদ, আশা-আকাংক্ষা, 
তৰ বিভিন্ন উপাদান অতি অনায়াসে তেখেতৰ কবিতাৰ মাজলৈ 
| 
শ্ৰীযুত সৰকাৰৰ এই নিৰ্বাচিত কবিতাকেইটা অসমীয়ালৈ ভাঙনি কৰি 
অসমীয়া পঢ়ুৱৈসকলৰ সৈতে তেখেতৰ কবিতাৰ চিনাকি কৰাই দিবলৈ পোৱাটো 
মোৰ বাবে এটা স্মৰণীয় অভিজ্ঞতা হৈ ৰ'ব। আন বহুতো যোগ্য ব্যক্তি থকা 
সত্বেও মোক কিয়নো এই কামৰ বাবে মনোনীত কৰা হ’ল সেই কথা বুজি পোৱা 
নাই; কিন্তু এই দায়িত্ব পালন কৰিবলৈ সুযোগ দিয়াৰ বাবে অসম সাহিত্য সভালৈ 
মোৰ আন্তৰিক কৃতজ্ঞতা জ্ঞাপন কৰিছো। এই দায়িত্ব মই কিমান সূচাৰুৰূপে পালন 
কৰিব পাৰিছো সেই কথাটো বিচাৰ কৰাৰ ভাৰ এতিয়া পঢ়ুৱৈসকলৰ হাতত। 


বিপুলজ্যোতি শইকীয়া 
গুৱাহাটী, 
২৮/১২/২০১২ খ্ৰীষ্টাব্দ 

সন্ধ্যাৰ বেলাভূমিত 
ইণ্টাৰভিউ 

অৰণ্যত নিবিড় শয্যাত 
এতিয়াও পুওৱা নাই ৰাতি 
বতাহত সুহুৰি মাৰে সাপে 

অনিল সৰকাৰৰ নিৰ্বাচিত কবিতা 


ঢৌয়ে নাচি যায় 


এনে লাগে যেন এজাক ৰাজকৌৱৰে 


ৰাজকন্যা সাগৰক নচুৱায়। 


আহ্‌ আহ 
ওঁহো, না। 


|" |7|['৯এ 


হয় ব’হাগৰ এজাক ধুমুহা 
কংকণ কিংকিনী 
গুৰু গুৰু গম্ভীৰ 
নাদ হয় 
নাদ হয়।[]00]৮ 


অনিল সৰকাৰৰ নিৰ্বাচিত কবিতা 


ই এক আশ্চৰ্য নদী--- 
মোৰ কলিজাত যি সলনি কৰে মোৰ 
যাৰ সৌতে নিতৌ ধোৱে 
মোৰ বুকুৰ সকলো ভালপোৱা 
যেন কাচৰ দৰে স্বচ্ছ জলৰাশি । 


সেই এক প্ৰিয় নাম গোমতী মোৰ 
কিমান দিন তাইৰ পানীত চাইছো মুখ, 
দেখিছো মাছ খেদি যোৱা মাছুৱৈৰ ডিঙৰা 
সেই নদীৰ সৌতত উটে ক’ত ভাঙোন ইলিহী 
তাৰে ঘাটত পানী তোলা গাৱৰ ৰূপহী। 


শাওণৰ নদী, কি নামে মাতিম তোক? 
তই যে ছিঙি নিয় ধানৰ ঠোক, কাঢ়ি নিয় 
কৃষকৰ নয়ন-ভৰা সপোনৰ ডেউকা, 
হেঁদালিৰ লাও, পুষ্পিত ফল, 
শাৰী শাৰী চম্পাকল দোঁ খাই আছে 
ৰাবেয়াই নিৰ্জন দুপৰীয়া য’ত লয় আহি 
নদী, তোৰ কুশল-বাৰ্তা 
গোমতীৰ পানীত বুৰে সকলো স্মৃতিৰ প্ৰাংগণ 
ভাহি যায় দুয়োপাৰ প্রাণৰ হৰিণী। 


অনিল সৰকাৰৰ নিৰ্বাচিত কবিতা 


তথাপি বাৰে বাৰে আঁহো আঘোণ অথবা ব’হাগত 
পুহৰ পুৱাৰ সিক্ত আলুৰ লতা অথবা 
চ’তৰ চিৰাল আৰু তৰমুজৰ গোন্ধ 
উজ্জ্বল ৰঙা হৈ পকি আছে বিলাহী বেঙেনা 
বাৰে বাৰে চাই যাও কৃষকৰ কাৰুকৃত পথাৰ 
এই নদী এই তীৰ গোমতীৰ ঘাট 
কতবাৰ থৈ গৈছো আমাৰ অমল প্ৰাৰ্থনা 
মোৰ সোণৰ ভনী, হে ৰূপালী নৈ 
কথা দে, হাতত হাত ৰাখি ক 
বৰ্ষযাত,তই উতলা নহ’বি ইমান, 
নহ’বি নহবি ।৮00] 


প্ৰহৰীৰ মাজত। 
উত্তৰ-পূৰ্বাঞ্চলৰ প্ৰধান নগৰী 
এই ৰাজধানী এতিয়া বন্দুকৰ আগত 
থিয় হৈ আছে 
দিবানিদ্ৰাৰ দৰে 
যেন অৰ্ধমৃত। 

আৰু 
সপোনক থিয় হ’বলৈ দে। 
অ’ত ত’ত এটা গোপন 
সাপে 
নিশ্বাস এৰে। 
ৰজা আৰু মন্ত্ৰীসকলৰ সতৰ্ক 


২৬ অক্টোবৰ ১৯৯৭, গুৱাহাটী 


১০ অনিল সৰকাৰৰ নিৰ্বাচিত কবিতা 


২৬ অক্টোবৰ ১৯৯৭, আগৰতলা 


যদ, হসআভআসআল"" --"", "আহ" শসরহৰৰ। আস আজৰম্পজসহৰজতহতম" _, তএ.--= লম" "পদ আড- আলমত 5: 


ভালপোৰবৰা 


মই যেতিয়া অনালোকত ছায়াচ্ছন্ন হও, 
বুৰ গৈ থাকো গাঢ় বিষাদৰ শোকত 
তুমি আহা ৰ’দালি ফুলৰ ফাণগুনেৰে 

কথা কোৱা নদীৰ কলৰোলৰ দৰে কল্লোলেৰে 
প্ৰেম, সংগ্ৰাম আৰু সখীত্ব। 


যিদিনা দেখিছো ৰ’দত 
গাঢ় তেজৰ ৰঙা পতাকাৰ ভীৰত 
যেন কোনো যুদ্ধগামী প্লেটুনৰ সেনা, 
সিদিনা জানিছো-- 
থিতাপি লৈ আছে 
সিদিনা বুজিছো, জীৱনৰ বাবে 
একেলগে যুঁজলৈ যায় ৰঞ্জন আৰু নন্দিনী। 


মাজে মাজে ৰমণীৰ স্বপ্নৰ মুকুলত 
স্নিঞ্ধ পোহৰৰ জয়ৰ ইচ্ছাক আমাৰ, 
অমলিন পোহৰৰ সৌতত উজ্জ্বলতা যেন। 


_ ৬৯১ 


১২ অনিল সৰকাৰৰ নিৰ্বাচিত কবিতা 


অথবা কৃষকৰ চকুৰ ভৰপুৰ শস্যৰ সংবাদ, 
সেয়ে তোমাৰ সপোনত ইমান সতেজ হৈ থাকো, প্ৰিয়া। 
মোৰ বাবে থ’বা এধানি পোহৰ, 
তোমাৰ বুকুত থ’বা প্রেম, 
আমাৰ সংগ্ৰামৰ বাবে 
থ’বা আনন্দ উত্তাপ।00 

কোনে 


অনবৰতে ফুল ফুলোৱাৰ সাধু কয় কোনে? 
অথচ কাহিনীৰ কোনো আগ-গুৰি নাই! 


চুলিত ৰূপালী ৰং লাগিছে আমাৰ 
পানীৰ তলত ৰৌ-বৰালি আছে মহাসুখত 
শামুকৰ খোলাৰে সাগৰ সিঁচে তেওঁ । 


হাত-ভৰি বান্ধি কয়--দিলো শৃংখলা, 
আকাশৰ পৰা পাতাললৈ কেৱল মন্ত্ৰণা, 
আহা, কিয় জানো ফুল নুফুলে, নুফুলে ফুল! 


কি যে হতচিৰি জঞ্জাল! 
ইমান ৰসাল মাটি অথৈ জল, মিঠা মলয়া 
কেৱল বেংছটা গজে বাৰ মাহ। 

ভাল লাগে কাৰ? 


প্ৰতিবেশীৰ তিতা বাৰুদ শুকাই যায় যদি, 
ভৰিৰ তলৰ মাটি, কেৱল যন্ত্ৰণা। 


[0] }0 0] 


২৫ নবেম্বৰ ১৯৭৫. ভেল্লুৰ কেন্দ্ৰীয় কাৰাগাৰ। 


১৩ 


১৪ 


থমকি ৰৈ আছে, 
চকুত প্ৰেম লৈ মোৰ কথা তেওঁৰ মনলৈ আহিল কিজানি? 
আযাঢ়ৰ আৰ্দ্ৰ ৰ'দ ঘাঁহৰ চূড়ালৈ যিদৰে আহে, 
তেওঁৰ ভৰিৰ চিকুণ শব্দত 
অন্ধকাৰত নক্ষত্ৰৰ মুখ। খ 000] 


অনিল সৰকাৰৰ নিৰ্বাচিত কবিতা অনি নিৰ্বাচিত কবিতা 
| 
৷ 
| 
ওহো, তেওঁ নাহে আৰু আকৌ উলটি। 
৷ 


দেখিছো তেওঁৰ ব্যথাতুৰ চকুত, সেই চকুৰ ভিতৰত ১০ মাৰ্চ, ১৯৭৫, ভেল্লুৰ কেন্দ্ৰীয় কাৰাগাৰ। 
পুৱাৰ ৰ’দৰ দৰে কোমল বিষাদ _ 2 ' 
কথা কয়, কথা কয় কথা নোকোৱাৰ দৰে। 


বহুদিন হ’ল তেওঁ নহা হ'ল আৰু, 

অথবা তেওঁৰ পদশব্দৰ বাবে কাণ উনাই ৰাখে৷--- 
পুৱাৰ সমীৰত কিজানিবা উটি আহে তেওঁৰ শৰীৰৰ সুগন্ধ 
আবেলিৰ স্লান ৰ'দত দেখা পাও যদি সৰল প্ৰতিমা। 


মোৰ বাগিচাত আজিও মল্লিকা 
বাহি হৈ সৰে 
তেওঁ কি নাহিব আৰু? 


১৫ 


১৬ 


তেওঁক ক’বা 


এনে লাগে ষেন এয়ে ভাল হ’ল-- 
মোৰ ধুমুহা-পখীয়ে তাৰ অমলিন ঠোটত 
নিতে আনে পলাশৰ জুই। 


কেতিয়াবা দেখো যদি সেই ৰমণীৰ মুখ 
দিগন্তৰ শেষ প্ৰান্তত সন্ধ্যাৰ গধূলি চুই 
হাতত সন্ধ্যাদীপ, বেদনা-আতুৰ, 
অথবা নিৰ্জন দুপৰীয়া কোনো এক নদীৰ পাৰত 
হিজলৰ নিবিড় ছায়াত নীৰৱে চকুলো মচি একাকী--- 
এইবোৰ অনুজ্জ্বল দূৰৱৰ্তী স্মৃতি--কি গভীৰ সুখ, আহা! 


কাৰো পদশব্দত যেন নেভাগে এনে আকুল নিৰ্জনতা। 


হঠাতে ওলাইছিলহি তেওঁ 

পুৱাৰ প্রথম ৰ’দ যেনেকৈ ওলাইহি 

সেউজীয়া ঘাঁহপাতৰ শিশিৰ-বিন্দুত। 

কেৱল তন্দ্ৰামগ্ন নদী সাৰে আছিল আপোন কলনাদত। 


ময়ো নাছিলো বুজা কি যেন আছিল বাকী বুজাৰ, 
হাত মেলি নুতুলিলো ফুল 


অনিল সৰকাৰৰ নিৰ্বাচিত কবিতা ১৭ 


যদি কোনোবাই কাহানিবা দেখা পোৱা তেওঁক, ক’বা-- 
মই ভালে আছো বুলি 
পাহৰা নাই, পাহৰা নাই তেওঁক ৷ 
060 20 


১১ মাৰ্চ, ১৯৭৬, নিশা ১০ বজা, ভেল্লুৰ কেন্দ্ৰীয় কাৰাগাৰ। 


১০৮ 


অনিল সৰকাৰৰ নিৰ্বাচিত কবিতা 


আকাশৰ ধূৰ্ত জোনে হাত বাউলি মাতিলেও 
ফুলৰ দৰে মূৰ্ছা নেযাবা, প্ৰিগ্নতমা ! 


তোমাৰ বাহুত তেজেৰে কি লিখা আছে? 

দুচকুত বিজুলীয়ে কি আঁকে, প্ৰিয়া? 

ইয়াত মোৰ বিষণ্নতা পাৰ হয় 
ধুমুহাৰ লগ্ন সন্ধানত। 


বিচাৰা কোন পদাতিকক? 
মই যে ইয়াত মগ্ন আছো কবিতাত 
নিসংগতাৰ তিক্ত ফেনিল সুৰাত। 


কোন ওলাব এতিয়া ফুলবনত মধুচন্দ্ৰিকা যাপিবলে 
যুদ্ধৰ বাজে ছাইৰেন 
বিদায়, স্পপ্ন গধূলি 
মধ্যবিত্ত চপল ৰোমাণ্টিকতা। 


আমিতো যাম পল্টনলৈ 

মিছিলৰ বাট তেজেৰে বোলোৱা, জানো 
কবিতাতো বিচাৰো ৰণযাত্ৰাৰ দুন্দুভি 
প্ৰেয়সীৰ চকুত জিলিকক খোলা তৰোৱাল। 


অনিল সৰকাৰৰ নিৰ্বাচিত কবিতা 


তথাপি ই নহয় ফুলশয্যাৰ ৰাতিৰ সাৰে থকা, প্ৰিয়া, 


গুপ্তচৰৰ কুটিল দৃষ্টিত 
_ জোনাকৰ ৰাতি তিক্ত। 
বুকুৰ শব্দতে কাণ ৰাখা 
বিনিদ্ৰ চকুৰে পাৰ হওক সতৰ্ক ৰাতি 
চেতনাক কৰা অত্ন্দ্ৰ প্ৰহৰী 
ভালপোৱাক কৰা শত্ৰু-নিধনৰ সন্ত্র। 


ক’ত ৰাতি কাটে, ক’ত দিন উদ্বিগ্ন 


ধুমুহাই মাথো আনে কীইটৰ মুকুট 
কীইটৰ ফুলশয্যা!]70] 


১০% 


২০ অনিল সৰকাৰৰ নিৰ্বাচিত কবিতা 
তুমি অধিকতৰ স্থিৰ 


তেতিয়া তুমি অধিকতৰ স্থিৰ৷ 
যেন মোৰ বিশ্বাসক ধৰি ৰখাৰ বাবে 
অধিক সাহস অৰ্জন কৰিছা তুমি দুহাতেৰে।. 


বাহিৰৰ বতাহ চঞ্চল 
কাৰোবাৰ স্থায়ী নিবাস কঁপিছে 
_ দিনৰ শেষৰ কান্দোনেৰে গধুৰ সিহঁতৰ চকু ৷ 


এনে সময়ত একেলগে জীৱন আৰু মৃত্যুয়ে দোলা দিয়ে 
সৃষ্টি আৰু প্ৰলয়ে ঠেলে ইতিহাস 
পাৰস্পৰিক সংঘাতেৰে। 


আমি এটা পাথৰ ঠেলিছে| বুকুলৈ 
যাৰ সিপাৰে সূৰ্য আৰু জীৱন, 

ভালপোৱা আৰু সংগীত, 
য’ত সুকোমল ফুলপাহিৰ দৰে শিশুহঁতৰ জন্ম হয়, 


পৃথিৱীৰ এক পুৰাতন পাপ--শোষণ 
সি আঁকুৰি আছে পথ, 
এক সশস্ত্ৰ দস্য--শাসন 
সি আগচি আছে যৌৱন আৰু নিৰোগ স্বপ্নক। 


পদাঘাতেৰে পথৰ বাধা আঁতৰাবৰ বাবে 
এতিয়া সাহস বিচাৰো মণিবন্ধত। 

তাৰ বাবে ভালপোৱাক পুষ্ট কৰা সাহসেৰে 
যাৱতীয় সপোনক মুকুলিত কৰা অমল বোধেৰে। 
দ্বিতীয়বাৰ যেতিয়া জেললৈ আহিলো 

তেতিয়া তুমি অধিকতৰ স্থিৰ 
যেন মোৰ বিশ্বাসক আশ্রয় দিবৰ বাবে 

সাহস অৰ্জন কৰিছা হৃদয়ত। 

৩১ 


২২ 


অনিল সৰকাৰৰ নিৰ্বাচিত কবিতা 


উকি মাৰে তোমাৰ ভালপোৱাৰ মুখে 
তুমি আহি থিয় হোৱা। 
বহুদিন দেখা নাই তোমাক 
বহুদিন পোৱা নাই খবৰ 

কেনে আছা 
কেতিয়া উভতি আহা ঘৰলৈ 

আবেলিৰ ক্লান্তি ঠেলি ঠেলি। 

বেৰত নজৰুল সুকান্ত ৰবীন্দ্ৰনাথ 
কমৰেড লেনিনৰ শৈশৱৰ কোমল মুখ 
এক আলমাৰী কিতাপ, ইটো সিটো ক’ত কি, 
মোৰ নিত্য কৰ্ম, লেখা-পঢ়া, টোপনি। 
অথবা বিবৰ্ণ মুহূৰ্তৰ সংগীসকল 
আৰুতুমি। 


বাৰিষা বাৰান্দাত ৰৈ বৰষুণ চোৱা 

শীতত ৰূপৰ দৰে চিক্‌মিক্‌ ৰ’দত বহা 
বসন্তত দক্ষিণা বতাহৰ সৈতে প্ৰিয় আলাপ 
আৰু তেতিয়া কাষত থাকা তুমি। 


তুমি গোটেই দিন ব্যস্ত থাকা 

ঘৰা কামত স্কুলত আৰু ল’ৰাক পঢ়ুওৱাৰ নিচাত 
মোৰ অবাধ ছুটী, দূৰন্ত ঘোৰাৰ পিঠিত উঠি 
প্ৰতিদিন যুদ্ধ কৰো শত্ৰুৰ স’তে 


অনিল সৰকাৰৰ নিৰ্বাচিত কবিতা ২৩ 


তুমি কৈছা, তোমাৰ যুদ্ধই আমাৰ ভালপোৱা ৷ 

ভয় কিহৰ দিন সলনি হ’বই। 

ইমান দিনে তোমাক দেখিছিলো নিৰুত্তাপ 

আজি দেখিছো দ্বিধাহীন দুঃসাহসৰ 

ডেউকা মেলি উৰি গৈছা ধুমুহাৰ মুখলৈ 

এতিয়া মিছিলত ভাগ লোৱা তুমি, অকলেই যোৱা ধৰ্মঘটলৈ 
মোৰ খুব ভাল লাগে 

তিল তিল গঢ়ি উঠা তোমাৰ ৰণৰ সাজ, কমৰেড। 


আজি তুমি দ্বিধাহীন--- 
যুদ্ধলৈ ওলাই যোৱা মোৰ বাবে। 00 


২৪ 


আমি যেন সাৱটি আছে সপোন আৰু কীইট। 


অত্বুত এক প্ৰেমৰ দেশ 


আমাৰ কবিতাৰ গুচ্ছ গুচ্ছ প্ৰাণবোৰ 
অ’ত ত’ত সদায়েই উপদ্ৰমত এতিয়া 


মণি, সোণ মোৰ ___ 

কিমান দিন যে তোমাৰ কোমল মুখনি দেখা নাই 

যেন বহুদিন ধৰি কোনো কোমল উজ্জ্বলতা দেখা নাই, 
প্ৰিয়া মোৰ, কিমান ৰাতি তুমি কান্দিছা নিঃসংগতাত 
আই মোৰ, তোমাৰ চকুৰ কোটৰ পৰিছে আৰু ক’লা।৷ 
ভাৰতবৰ্ষৰ কোনো এখন কাৰাগাৰত আছো মই, 

আৰু আমাৰ অন্যান্য কমৰেডসকল, 

তোমালোকক দেখা পোৱাৰ অদ্ভূত আকাংক্ষাৰে কাতৰ। 


চকুৰ মণিত যন্ত্ৰণাই ফেঁট তোলে-- 

মন যায় দুহাতেৰে ভীষণ শব্দ কৰি 

তোলপাৰ কৰো, তোলপাৰ কৰি কিবা এটা ভাঙো। 
কোটি কোটি অশ্বৰ পদশব্দত যদি কঁপি উঠে মাটি 


কোনো আক্ৰমণত যদি ধ্বংস হৈ যায় এটা মছনদ, 


আৰু আমি ওলাই আহো মুক্ত হৈ 
কেনে হয়! 

মণি সোণ মোৰ, আমি আহি আছো 
আহি দেখিম, তুমি ডাঙৰ হৈ উঠিছা 
মোৰ সপোনৰ সমানটো হৈ। 


তুমি তেতিয়ালৈকে জীয়াই থাকা, 

মোৰ কামিজৰ কাপোৰেৰে 

তোমাৰ চকুৰ পানী মচি দিম, 

প্ৰিয়া, মোৰ যন্ত্ৰণাৰ পাৰিজাত, তুমি নেকান্দিবা, 
মই আহিম 


আকৌ তোমাৰ গান শুনিম নিবিড় প্ৰেমৰ আলিংগনত।00] 


সহ 


২৬ 


তোমাৰ ওষ্ঠাধৰত সাৰে আছে জোন 
গোটেই ৰাতি জুৰি যাৰ চকুত নাছিল টোপনি 


তোমাৰ ওঁঠত সেই জোনাকৰ স্বাদ 
লাগি আছে প্ৰিয়া 


কিমান দিন ইমান আপোনকৈ তোমাক দেখা নাই। 


তোমাৰ নম্ৰ চাৱনিৰ ৰ'দত 
উজ্জ্বল তিলটি ক’লা নক্ষত্ৰৰ দৰে 
অথবা পোহৰৰ কেনভাছত 

ভাহি থকা পূৰ্ব দেশৰ কোনো একে 
সামুদ্ৰিক দ্বীপ। 

কি আছে কোৱা, 

স্থল পদ্ম, কিছু শিশিৰ-বিন্দু 

মই বিচাৰো কবিতাৰ বাবে নিৰাপদ 
আশ্রয় 

মোৰ বাবে গোটেই ৰাতি জুৰি 
আশিত উষ্ণতা 

আৰু নিৰুদ্বেগ টোপনি। 

জাগ্ৰত কৰা 
(অদ্বৈত মল্ল বৰ্মনৰ সমীপেষু ) 


এতিয়াও বতাহত নিশ্বাস এৰে 
শুহি খায় অনন্ত যৌৱন। 
হে অষ্টা, তুমি আমাক অমৃত দিয়া 
আমিতো জয়ী হ’ব খোজো 
সেই পানীৰ তলৰ ৰূপালী মাছৰ সাধু 
'_ তিতাসৰ অন্তহীন পানীৰ দৰে 
আমাৰ হৃদয় জাগ্ৰত কৰা। 


মালোপাৰাত এতিয়াও গভীৰ ৰাতি 

তোমাৰ আত্মীয়-স্বজনে গুমৰি উঠে 

তেওঁলোকৰ কান্দোনৰ শব্দত ৰাতিৰ টোপনি ভাগে নিতৌ। 

সেই পানীৰ শব্দ, পানীৰ গভীৰত চিতল মাছৰ কণী 

স্বজনৰ ক্ষুধাৰ্ত আৰ্তনাদ আৰু তুমি 
--তিতাস শতাব্দীৰ নিৰ্দয় কাহিনী। 


২৭ 


২৮ 


হে কবি, জলপাত্ৰ তুলি ধৰা৷ 

আমাক জাগ্ৰত কৰা 

আমি যে মৰি আছোে গাঢ় নিদ্ৰাত 
কোৱা, এতিয়া প্রভাত কাল 
তিতাসৰ ৰাতিপুৱা, সাৰ পাই, চোৱা--- 
পানীত ভাহে ডিঙৰা, ৰূপালী ৰনদৰ নিচা ।]৷] 


অনিল সৰকাৰৰ নিৰ্বাচিত কবিতা 
অ’ কাবুলীৱালা 


কাবুলৰ বাটত আকৌ 

অৱৰুদ্ধ ৰাজপথবোৰ আকৌ খুলিছে 
বোৰ্খাহীন নাৰীৰ বাবে 

কান্ধৰ পৰা নামিছে গধুৰ শিকলি 
ধৰ্মৰ বোজা লাদেনৰ ফতোৱা। 


চেলুনবোৰত ভিৰ চাবলগীয়া 
ৰ’দৰ দৰে উজ্জ্বল যুৱকহঁতে 
শিলৰ দৰে গধুৰ দাড়িৰ জঞ্জাল খহাইছে 
সিহঁতৰ পৱিত্ৰ মুখ মণ্ডলৰ পৰা 
তৰুণীহঁতে প্ৰকাশ্যে খুলিছে অৱগুঠণ 
পুৰি পেলাইছে ফৰমান 
আকাশ মলিন কৰাৰ নিৰ্দেশ 
বেলি নুমুওৱাৰ পৰামৰ্শ 
মেঘেৰে জোনটো ঢকাৰ আহ্বান। 


ৰাষ্ট্ৰপতি নাজিবুল্লাক বহুৱাই 
ৰাজধানীৰ পথবোৰ কেৱল 
ধৰ্মৰ ষড় 
এশ্বৰিক কাফেৰ 


২৯ 


"৩০ 


আৰু চয়তানহ'তৰ বাবে মুকলি আছিল 

এতিয়া ধুমুহাই দোলা দিছে প্ৰতিটো পথত। 

আকৌ বাগদাদ বোখৰা সমৰ খণ্ড 
সকলোতে ওমৰ খৈয়ামৰ কবিতাৰ ফেনিল উচ্ছ্বাস 
আকৌ কাবুলৰ বিধ্বস্ত ৰাজপথত 

বোমাৰ ভগ্নাংশ আৰু চূৰ্ণ প্ৰাসাদৰ কাণিছত 

ৰূপহী ৰমণীৰ খোপাৰ পৰা 

সৰিছে গোলাপৰ সুগন্ধ 

কি যে ভাৰমুক্ত লাগিছে তৰুণীৰ মুখ। 


নাৰীসকল আকৌ উভতি গৈছে কাম-কাজলৈ 
আকাশবাণীত বাতৰি পঢ়িছে 
পাৰ্লাৰলৈ গৈ ৰং ঘহিছে ওঁঠত 

ওলাই আহিছে বাটলৈ 

ফালি পেলাইছে বোৰ্খা 
আৰু চিঞৰি চিঞৰি কৈছে 

নেমানো 


অনিল সৰকাৰৰ নিৰ্বাচিত কবিতা ৩১ 


কাবুলৰ বাটত আকৌ 
দোলা দিছে বতাহে 
দিনৰ মিঠা ৰ’দ, ৰাতিৰ জোনাকত 
আকৌ কি যে ভাল লাগিছে 
কিশোৰ-কিশোৰীহঁতৰ নাচ 
গোলাপৰ নিচাত। 


ৰবি ঠাকুৰৰ সেই অকণমানি মিনিয়ে 
অলৌ গুটি তলৌ গুটি খেলি থাকোতেই ৰিঙিয়াই মাতিব 
‘কাবুলীৱালা, অ’ কাবুলীৱালা’ 
আঙুৰ আখৰোট গোলাপৰ দেশ 
হে ৰহমত, অ’ কাবুলীৱালা ৷ 

৩২ 


প্রায়েই শুনো, শান্তি বনত বাঘে হুংকাৰি যায় 
ঘৰৰ কাষৰে-পাঁজৰে হিংস্ৰ পদচিহ্ন নখৰ আঁচোৰ 
লালীসিক্ত মাটি, আনহাতে দসূ্ুহঁতৰ 

মুখামুখি হ’লে বৰ বেছিকৈ মনত পৰে 

প্ৰিয়জন তোমালোকৰ মুখৰ অবয়ৱ ৰ’দৰ ৰেখাত 
ভাসমান অগনিৰ সোঁত। মোৰ কান্ধৰ কাবত, 


বিচ্ছুৰিত শাৰী শাৰী সুতীক্ষু শৰ ফালি 
কৌৰৱৰ অবৈধ সাম্ৰাজ্য। 


তেতিয়া মোৰ বুকুৰ ভিতৰত তোমালোক থাকা 
নিচেই কাষত ঘনিষ্ঠ তেজৰ প্রৱাহত 


তোমালোক সাৰে থাকা। স্বজনসকল অতন্দ্ৰ সৈনিক। 


তেতিয়া আমাৰ শিশুহঁত টোপনি যায় নিৰুপদ্ৰৱ 


আমাৰ পত্নীসকলে নকয়, হে’ৰা বাঘ আহিছে দুৱাৰত ডাং দিয়া। 


আমি দুৱাৰ খুলি শুব খোজো, অবাৰিত 

বতাহৰ সান্নিধ্যত ফুলাব খোজো ৰক্তিম গোলাপ 
সকলো| সহযোদ্ধা বন্ধুৰ হৃদৃপিণ্ডত দিব খোজো 
নিৰ্মল অক্সিজেন শস্য আৰু তৰমুজৰ ঘ্ৰাণ। 


তথাপি বাঘ আহে লোকালয়লৈ, সিক্ত লালীত দেখো 


সুবৰ্ণ প্ৰভাত কদৰ্য হৈ আছে সমুখত, 
জল্নাদৰ হাতোৰাত আমাৰ বুকুৰ অগনি আক্ৰান্ত 


বুকুৱে বুকুৱে প্রহৰাত স্থিৰ হৈ আছা 
বুকুৰ চৌকাষৰ অগনি নুনুমায়। 


তথাপি বাঘ আহে হৰিণৰ নিবিষ্ট জীৱনলৈ, জোনাকৰ 


অনিল সৰকাৰৰ নিৰ্বাচিত কবিতা 


দিব্য আমলখিৰ ছায়ালৈ, আমাৰ গৃহপালিত 
পশুৰ বাথানলৈ কিম্বা গৰখীয়াৰ বীহীৰ সুৰলৈ 
শুই পৰে অস্থিৰ তেজৰ ফেনাত 

ডিঙিত ছহি্দিৰ ৰঙা ৰক্তমালা। 


মোৰ বন্ধুহঁত বিনা দ্বিধাৰে যায় যুদ্ধলৈ 

ধনু-কীড় লৈ তেওঁলোক সমৰলৈ প্ৰস্তুত 

দুৰ্ভেদ্য চৈতন্যৰ বৰ্ম পৰিহিত সহযোদ্ধা সেনাপতি সৈনিক 
যুদ্ধ বাদে নিছিগে শিকলি 

শ্ৰমৰ স্পষ্ট নিৰাপত্তা কাহানিও নাহে। 


সেয়ে অৰণ্যত যেতিয়া বাঘে হুংকাৰে 
শৈশৱৰ আশ্চৰ্য প্ৰতিমাক ভাঙে 


আৰু তেজৰ অগনিত দগ্ধ তোমালোকৰ মুখে 
মোক জগাই তুলিব পাৰে 
মোক জগাই ৰাখে আশ্চৰ্য কৌশলেৰে 0 


সেই নদীৰ হৃদয় যাৰ পালী ছুই যুবক-যুবতাহতে কথা পাতিছিল 
এধানি জুয়ে কিমাননো পুৰিব পাৰে প্ৰিয়? যা ন 
সেয়ে মই কলিজাত জ্বলাইছো ইয়াত হৈছিল থিয়। 
এয়ে ভাল লাগে। ৃ কেৱল এইটোকে জানা ৷ 
। -* 

ৰ ৷ । 
তোমালোক কি প্ৰেমত পৰিছা কোনোবা? ইয়াৰ নাম কি? হৃদয়ৰ কোন গলিত তাৰ ঘৰ? 
অথবা ভাল পাই হেৰুন্বাইছা কিবা? কোনো নাৰীয়ে ভাল পাই যদি মাত দিয়ে, 

‘ ব্যাধৰ ঘৃণিত শৰত হৰিণীৰ হৃৎপিণ্ড বিদ্ধ হ’লে স্মিত হীহিৰে, চকুত বিশাল কৰুণা 

তাইৰ মৃত চকুত জীৱনৰ প্ৰেম দেখিছা? কিয়নো সি উচ্ছ্ুসিত কল্লোলিত হৈ ফেনিল আৱেগেৰে 
এই এক নদী কোনো জোৱাৰতে নকঁপে এতিয়া বিচ্ছুৰিত বিকশিত হয়? 

এসময়ত যাৰ সৈতে 
গাঁৱৰ শ্যামল কন্যাই পানী নিবলৈ আহি মই যাৰ প্রণয়-প্ৰাৰ্থী 
কৰিছিল হৃদয়ৰ লেনদেন ইত্যাদি | যদিও নহ’ল আমাৰ মিলন 
-_কত যুগ হ’ল তায়ো নাহে আৰু। কাহিনী আমাৰ মাথোন বেদনাৰ উপাখ্যান, 

তথাপি মোৰ বাবে এইবোৰ আশ্চৰ্য অনুভৱ 

এতিয়া য’ত ঘোঁৰা-দূবৰি বনকচু মেটেকাৰ দ’মত ু তেজ ৰঙা শিমলুৰ ফুল, 
পানীকাউৰী বগলীয়ে চৰাইৰ পোৱালি বিচাৰে সেয়ে মই কলিজাত জ্বলাই ৰাখো সূৰ্যৰ হৃদয়, 

অথবা ডাউকৰ কণী, এয়ে ভাল লাগে। 
তাত হৃদয় আছিল, নদীৰ হৃদয়-_ 000 
তাতেই প্ৰেম আছিল মানৱ-মানৱীৰ, 

--এদিন তাৰ গৱেষণা হ'ব। ১২ মাৰ্চ, ১৯৭৬, ৰাতি ১০-৩০ ভেল্লুৰ কেন্দ্ৰীয় কাৰাগাৰ 
ইয়াত নদী আছিল, নদীৰ হৃদয়, 

হৃদয়ৰ নদী, যি বুলি কোৱা, আছিল। 


আলোকিত শ্লোক 
১ 
এখন তৰোৱাল অকস্মাৎ 


সময়ৰ কঁকালৰ পৰা খহি পৰিল-- 
মাটি আৰু আমি উঠিলো কঁপি। 


সেই তৰোৱাল এতিয়া 
অন্তহীন অশ্ৰুত বুৰ গৈছে। 
ভাঁহি গৈছে ফুলৰ মালাত 
শোকমগ্ন প্ৰণামৰ টৌত-- 
তেওঁৰ বাবেই মাথোন 
অগণিত ইমান চকুত 


২ 

এখন সমৰাংগন এতিয়া 

ভগা বুকুৰ কান্দোনেৰে প্লাৱিত। 
এই কান্দোনৰ দিগন্ত নাই 

এই কান্দোন নদীৰ দৰে অতল 
বিৰহৰ দৰে গহীন আৰু নিথৰ। 


মই মানুহৰ অশ্ৰু হ’ম 

অন্ধকাৰত নক্ষত্ৰ হ’ম 

যুদ্ধত তৰোৱাল হ’ম 
অপৰাজেয় হাঁহি হ’ম। 
তেওঁ খোজ কাঢ়িছিল পদাতিকৰ দৰে 


প্ৰসাৰিত বাহুত আছিল 

জয় আনন্দ আৰু ভালপোৱা। 
দুৰ্বিনীত 
বেপৰোৱা 
আৰু আলোড়িত। 


1৩) 
এতিয়া চৌদিশে বিষাক্ত বতাহ 
আকাশত বিজুলীৰ চমক 
ৰাতিৰ এন্ধাৰ গাঢ় হৈছে দ্ৰুত 
চৌদিশে বিশ্বাসভংগৰ ইতৰ কাহিনী 
এনে সময়ত এই মানুহজনে 
ক’ব পাৰে 

ৰোৱা বন্ধুহঁত 

অশ্ৰুনদী গংগাৰ পানীত 


জয় হ'ব হব জয়। 


এতিয়া অশ্ৰুত স্নাত তৰোৱাল 

শোকত গধুৰ হৈছে বতাহ 

শৱযাত্ৰাত কান্দে জনসমুদ্ৰই--- 
পৰবাসলৈ গৈছে প্ৰিয়জন 


বালক এদিন অশ্ৰু হৈছিল 


বালক অৱশেষত নক্ষত্ৰই হৈ গ’ল 


তিমিৰ ৰাত্ৰি ভেদি আলোকিত শ্লোক।]00] 


৩৭ 


৩৮ 


অকস্মাৎ কি যে পখী সাৰ পাই উঠে 
বুকুৰ ভিতৰত, 

কি যে গান বাজি উঠে, 

যেন কোনো ফাগুনৰ 

প্ৰথম বসন্তত আহে 

উচ্ছসিত প্রথম প্রণয়। 

অনিল সৰকাৰৰ নিৰ্বাচিত কবিতা ৩৯ 


তোমাৰ বাবে 


তোমাৰ বাবে 
এটি অমল ফুলৰ পাপৰিও 
'তাৰ বাবে ভীষণ আহত মোৰ সমস্ত সত্তা। 


হৃদয় যেন বিষাদেৰে লৱণাক্ত 
ক’ম, এই তো আহিলো প্ৰিয়া। 


হে মোৰ কবিতাৰ নিবিড় প্ৰেমিকা 
আজি আকৌ কবিতাৰে ভৰাই তুলিম এই ঘৰ 
ক’ম, তুমি কোৱা--কেনে হ’ল? 
জানো, তুমি স্নিগ্ধ চকু তুলি 
ক’বা, সুন্দৰ প্ৰিয়, অতীৱ সুন্দৰ। 

ছি 


সন্ধ্যাৰ বেলাভূমিত ধুমুহাত সৰি পৰিল তেওঁলোক 

টি তেওঁলোক আৰু নাহে উভতি 
আষাঢ়ৰ সেয়ে পূৰ্ণিমাৰ জোনটোও যেন 

উপবনত পিঠি থৈ বলুকা বেলাত সদ্যমৃত ৰমণীৰ মুখ। 

উদ্বেল যুৱতীৰ চকুলৈ তন্দ্ৰা নামে। ত ন, 

মাজ-সাগৰৰ পৰা আহে ৰাশি ৰাশি টৌ ৭ 

মদিৰ জ্যোৎস্নাত মাতাল অবিৰল প্ৰলাপেৰে খ ২০ জুন, ১৯৯৭, দীঘা 

সমুদ্ৰৰ আলাপ, বালিচৰৰ ধূসৰ জোনাকত 

উপবনৰ শাৰী শাৰী জাউবনৰ ডালে-পাতে 

সেই তেতিয়াৰে পৰা ঘৰে-ঘৰে নাৰীসকলে পিন্ধিছে 

বৈধৱ্যৰ কৰুণ পোছাক 

যিসকল সমুদ্ৰলৈ গৈছে তেওঁলোক আৰু উভতি অহা নাই 


প্ৰবল প্ৰলয়, তথাপি মৃত্যুক অগ্ৰাহ্য কৰি 


৪৩ 


৪২ 


ইণ্টাৰভিউ 


কেনে আছা? 

বহুদিনৰ পিছত দেখা হ’ল, যেন কত যুগ 
কাষৰে-পাজৰে আছো মুখামুখি পৰস্পৰ 
অথচ যোজন দূৰ 

মাতে গৈ নেপায় ঢুকি। ' 
মাথো তেওঁৰ স্নিঞ্ধ চকুত দেখিছো আশ্ৰয় 
তাত পোহৰ স্থিৰ 

আকাশ-বসন্তি যেন 

কোনো এক সামুদ্ৰিক জাহাজৰ ঠিকনা! . 
এতিয়া বন্দী হৈ আছে সমস্ত অস্তিত্ব, 
কল্পনাক দিছো অবাধ বিস্তাৰ 
সপোন আৰু কবিতাত 

সেই নম্ৰ বালিকাৰ স্বপ্নত বিভোৰ। 

দি গ’লে, 

সমগ্ৰ চৈতন্যত অনুভৱ কৰো 

উষ্ণ দাহ। 

(তেওঁ কি মোৰ বনলতা সেন? 

মুখামুখি প্রশ্ন কৰে, কেনে আছে? 
সন্ধ্যা হ’লৈ উভতি আহে স্বজনৰ ঘৰলে? 

১১ ছেপ্টেম্বৰ, ১৯৭৫, আগৰতলা কাৰাগাৰ 


ৰোৱা, জিৰোৱা ক্ষণিক। ইয়াত, হাবিৰ কাষত। 
পানীৰ পাৰত। সমুখতে জলৰাশি। 

পানীত ওপঙে বালি হাঁহ। ৰাশি ৰাশি। 

বগা বগলী কেইটি নিথৰ ধ্যানত মপ্ন। 
চৌপাশে পানীত তিতা পখীৰ পালক। 
হিমেল বতাহত উৰে ৰ’দ । ছায়াৰ মায়াবী 
পলাতকা হৰিণীৰ চকু । শব্দত বাজে 

অৰণ্যৰ নিঃশব্দ সংলাপ। পাত সৰাৰ 
আলাপত শাৰী শাৰী উদ্ভিদৰ গোপন ৰটনা। 


ইয়ালে আহিলেই কোনে যেন দুৱাৰ খুলি দিয়ে। 
কথা কয় প্ৰিয়তমাৰ দৰে। তেতিয়া বুকুত 
কোনো এক অজানা চৰায়ে ডেউকা মেলে। 
মুকলি মনেৰে কথা কয় ৰাতিৰ আকাশে 

আহা প্ৰিয়া কথা পাতো। কেতিয়াবা দূৰৈত 
কেতিয়াবা মাজৰাতি শিশিৰৰ নূপুৰ-ধ্বনিত 
জোনাকৰ ভৰিৰ শব্দত টোপনি ভাগিলে 
ডাক-বঙলাৰ খিৰিকিলে নামি আহে জোন। 
মাত দিয়ে, জিৰোৱা ক্ষণিক, এই অৰণ্যত ।ট01৮ 


৪৩ 


৪8৪ 


এতিয়াও পুওৱা নাই ৰাতি। 
[1 8] 0 


৪ মাৰ্চ, ১৯৯৫, আগৰতল৷ 


ংগা গোমতী ব্ৰহ্মপুত্ৰ 
সকলো নদী ধাৱমান এক সমুদ্ৰ সংগমলে। 


হাজাৰ বছৰ একেলগে গৈছো 
বুকুত সাৱটি ধৰি জানিছো 
জীয়াই থকা সুখত থকা 
সুখৰ সংগ্ৰাম। 


এতিয়া বতাহত সুহুৰি মাৰে সাপে 
পাহাৰে সমতলে সাপৰ হিমেল ফণাই 
মূৰ তুলি থাকে অন্ধকাৰত।৷ 
ক’লা হাতে 

বিনাশৰ পাণ্ডুলিপি হাতত লৈ মনে মনে 
মিলন কুসুম কাননত কণী পাৰে সৰীসৃপে 
পাহাৰৰ বাবে স্বাধীন পৰ্বতমালা লাগে 
বঙহে বঙহৰ ডিঙি কাটে ঘৃণাত 
আত্মজৰ তীক্ষ ছুৰিয়ে বিচাৰে আত্মজৰ তেজ। 
এনে সময়ত যিসকল থাকে 

হৃদয়ৰ নদী তীৰত 

যিসকল ইপাৰ সিপাৰৰ নাৱৰীয়া 


8৪৫ 


৪৬ 


আপোনজন থিয় হৈ আছে বিষগ্ন খিৰিকীমুখত ৷ 
এই সময়ত চকু ৰাখক 
কালীনাগে কোনফালে ফণা তোলে 
তাৰ বিষাক্ত দীতৰ। 

৪ জানুৱাৰি, ১৯৯৭, আগৰতলা 


অনিল সৰকাৰৰ নিৰ্বাচিত কবিতা ৪৭ 


পূৰ্বমেঘ 


তোমালোকৰ জ্যোতিৰ্ময় ৰাজহাউলীৰ পৰা 
হে দেৱতাসকল, আমি বহু দূৰৈত থাকো 
ইয়াত সেমেকা বতাহ বলে 

হিংস্ৰ জলম্ৰোতত 

দুৰ্গম অৰণ্য আৰু পাহাৰত 
অনিচ্ছাৰে বেলি উঠে বেলি বুৰে 
পোহৰে এন্ধাৰে জন্ম-মৃত্যুৰ পীড়ণত 
ইয়ালৈ দিন আহে ৰাতিৰ কাৰণে 

ৰাতি আহে অন্ধকাৰজীৱীহঁতৰ স্বাৰ্থত 
ভাৰতৰ উত্তৰ-পূব কোণৰ আকাশ 

সৰ্পিল চক্ৰান্তত খণ্ড-বিখণ্ড হৈ আছে 
প্ৰতিদিনে বাঢ়ি আহে বঞ্চনাৰ ক্ৰেপধ 
অগ্নিবৰ্ণ ৰক্তজাৱী দঁতাল পশুৰ দৰে। 


পাপ-পুণ্যত উত্থান-পতনত 
যজ্ঞত অথবা বিসৰ্জনত 

এক আলোকিত স্বৰ্গলোকৰ কাষত 
অন্ন দিয়া প্রাণ দিয়া, নগদ প্রকল্প। 


৪ুঢা 


হে দেৱতাসকল, হাজাৰ যোজন দূৰ 

আমাৰ ব্ৰাত্যভূমি 

নদ-নদী পৱিত্ৰ জলস্ৰোতত বিধৌত 

হিমালয়ৰ কনিষ্ঠা দুহিতাহঁতৰ চকুৰ পানীৰে লুণীয়া ৷ 


মধ্যস্বত্বভোগীহঁতৰ নিত্য উৎপাত। 
জুড়াছ আৰু দুঃশাসনহঁতে অস্ত্ৰত শান দিয়ে 
সুখত নহয়, নহয় দুখত, আমি জীয়াই আছো 


অনিল সৰকাৰৰ নিৰ্বাচিত কবিতা ৪৯ 


নিৰ্বোধ জ্বালা আৰু যন্ত্ৰণাত। 
ইমান দূৰৈত আছে যে, 
দিল্লীৰ সম্ৰাট অথবা বাদশ্বাহসকলে 
আমাৰ কান্দোনৰ জুই নুমুৱাবলৈ 
পঠোৱা নাই শীতল চাদৰ। 
মাজে মাজে হাতীত উঠি আহিছে সেনাপতি 
ৰাজদূত, চুবেদাৰ,তফাদাৰ অথবা 
লাঠিয়াল, ৰজাৰ সুহৃদ। 
গঁড়ৰ খড়ুগ, হৰিনাভি সোণ 
কিনিছে বিলাসী ভৱিষ্যৎ, শুবৰ বাবে 
মেহগনি কাঠৰ পালেং আৰু বিদেশী 
আতৰ, সুৰা আৰু সূন্দৰীৰ বাবে 
ঢালিছে ৰাশি ৰাশি মুদ্ৰা। 


বৰ বৰ মানুহ 

তেওঁলোক আহে বহে 

থাকে যায়, আহে যায় 

দিস্তা দিস্তা যোজনাৰ নীলা নীলা ফৰ্দ 
নতুন কাৰখানা, যোগাযোগ অগ্ৰগতি 
তাৰবাবে সুনিৰ্বাচিত শব্দমালাৰে ছ্যুভেনিৰ 
স্মৰণিকা, সাংবাদিক সন্মিলন, দূৰদৰ্শনত 
চৰকাৰী স্বজন মণ্ডলীৰ অনুগত কথাবাৰ্তা 
আবদাৰ আস্ফালন 


যেন কল্পতৰু উৎসৱ 
ফলাফলত জানিব পাৰি--আমাৰ মোক্ষলাভ 
কেৱল মুখাৰ বদলি। 


এনেকৈয়ে দিন যায় 

অসুখ বিসুখত চিকিৎসা কেন্দ্ৰৰ পৰা 

কিনো আৰোগ্য, কিজানিবা 

দেখা পাও ঘৰলৈ সুখৰ উভটনি। 
কোনোদিনে সুউচ্চ আকাশৰ পৰা 

সৰি পৰা নাই বৃষ্টি, যি ইয়ালৈ আনিছে উৰ্বৰতা 
টোপনিৰ এই পাহাৰলৈ ভুলতো 

নাহে হৃদয়। 


চুবেদাৰৰ অনুগত ৰাজভ্ত্যগণ 

আজিও যিসকল আহে 

এখন ভৰি থৈ আহে স্বৰ্গৰ ছিৰিতেই 
ইয়াত থিয় হৈ থাকে মাথোন এখন ভৰিত 
এহাতত কলম 

আনখন হাতত টেলিফোন, 

কেৱল কয়, অপেক্ষা কৰক ছাৰ 
সম্ৰাটৰ চকুত টোপনি নাই! 

আৰু মাজে মাজে সিহঁতে প্ৰচাৰ কৰে 


অনিল সৰকাৰৰ নিৰ্বাচিত কবিতা ৫১ 


সুদে-মূলে কিমান হ’ল 


এনেকৈয়ে বছৰ বছৰ, বছৰৰ পিছত বছৰ 


আমি সুখী নহও 
আমি সুখত নাই ।]0] 


৫২ 


অনিল সৰকাৰৰ নিৰ্বাচিত কবিতা 


ৰ'দৰ মুখত বিষে শোভা নাপায় 
বৰ বেছি জুই থাকিব পাৰে শিখাত 
৮০০১ পলা 

প্ৰস্ফুটিত চাইক্ল'ন ৷ 


জলৰেখা বনৰেখা তটৰেখা 
ৰাজপথ, ভীৰত অথবা মিছিলত 
সকলোতে মই বিচাৰো উজ্জ্বল মুখ। 


কীট কিম্বা ফুল 

য’তেই থাকা তুমি 

কাৰণ ৰ'দৰ মুখত বিষাদে শোভা নাপায় 
বৰ বেছি শোভা পায় যৌৱনে । 
80700 


৭ ফেব্ৰুৱাৰি, ১৯৭৭, আগৰতলা । 


অনিল সৰকাৰৰ নিৰ্বাচিত কবিতা ৫৩ 
এনে লাগে যেন মুখৰ পূৰ্ণিমাৰ জোন 


মৃত জোনাকেৰে ঢকা । 
তোমাৰ বুকুৰ ঘন মেঘৰ দৰে 


ওঁঠত ৰাখা প্ৰথম বৰষুণৰ দৰে 


টুকুৰা টুকুৰ মৃদু আলাপ, 


নামক এতিয়া ৰাতি তোমাৰ বুকুলৈ 
উলটি আহক সন্ধ্যাৰ পখীকুল। 


তু 7 70 


১৮ জুন, ১৯৭৫, দীঘা 


৫৪ 


সেয়ে জীয়াই আছো 


মাজে মাজে ভয় দেখুওৱা 


দূৰলৈ গুচি যাম, 
তেতিয়া? 


মই অলপ দূৰত আছে| বুলিয়েই 

সকলে৷| সময়তে চমকি উঠো, তুমি কি মোৰ 
কাষতে আছাতো ? 

কিমান কাষত? হাত মেলে৷ ৷ 


আমি পৰস্পৰে বিশ্বাস ভাঙো 
বন্ধ হয় কথা কোৱা আৰু লগ পোৱা 
তেতিয়া? 


থাকক এইবোৰ অগ্ৰিম ভাৱনা 
এই মহাসুখ আছে বুলিয়েই 
জীয়াই আছে| প্ৰিয়া। 


[0100 


১৮ জুন, ১৯৭৫, দীঘা 


অনিল সৰকাৰৰ নিৰ্বাচিত কবিতা ৫৫ 
তুমি 


ইমান দূৰৈৰ পৰাও দেখো 
যেন তেওঁৰ চকুৰ পতা লৰে 
দাপোণৰ মুখামুখি তেওঁ বহে 
চকুৰ ভিতৰৰ তলমল পানীত 
অনাদৃত ভালপোৱা। 


সমুখতে ফেনিল সাগৰ 
এতিয়া তাত জোৱাৰ 

কাৰোবাৰ ভালপোৱাৰ নদীলৈ যদি 
আহে এনে পূৰ্ণিমা 

থৈ থৈ জলৰাশিয়ে অকলে কান্দে যদি 
তেতিয়া কি প্ৰিয়জনে তেওঁৰো চকু 
বিচাৰে দাপোণত! 


ইমান দূৰৈৰ পৰাও দেখো 
তেওঁৰ চকুৰ মুদ্ৰাত 
ভালপোৱাৰ নৈত আহিছে প্লাৱন 
পুষ্পিত শৰীৰ 

এনে সময়ত ভৰা নৈ ভৰি থাকে 
প্ৰেম আৰু দহনেৰে। 


800 0 


১৮ জুন, ১৯৯৭, দীঘা 


৫৬ 


তোমাৰ কণ্ঠত আছে এয়া কি যাদু 
সুৰৰ মোহিনী প্ৰপাত 
স্নিগ্ধ কলধ্বনি! 


তোমাৰ ওঁঠত যেতিয়া গুণগুণায় 
নিজৰাৰ দৰে সংগীত ৰাগিণী 


সুৰৰ মাতাল বতাহে 


যেন বাৰে বাৰে পিছলৈ মাতে! 0] 


দলিত ঃ বতাহত ভৰিৰ শব্দ 


আমাৰ চকুবোৰ 
আমাৰ ক’লা চকুবোৰ 

এন্ধাৰত অগ্নিপিণ্ডৰ দৰে জ্বলে 

আমাৰ ছালত নাই আভিজাত্যৰ বাণিছ 
বুকুত আছে হেজাৰ বছৰৰ আগ্নেয় ফাৰ্ণেছ 


চকু ৰঙা কৰা, ফুচফুচ ষড়যন্ত্ৰ 
অথবা নিষ্ঠুৰ হনাহনি 


অযথা ৰক্তপাত। 


মাটি খাদ্যৰ গুদাম চৰকাৰী অফিচৰ চকী 
ডাঙৰ ডাঙৰ কথাৰে বিতৰ্ক। 
নীলৰক্ত আৰু নীলবৰ্ণ শৃগালৰ পুৰাতন সাধুৱে 
বিয়পাইছে বাহি গোন্ধ, 
ৰাজনীতিত যিসকল ফুলৰ আঘাততে মূৰ্চ্া যায় 
সিহঁতৰ চকুবোৰ এতিয়া সৰি পৰা ফুল, 
সিহঁতে কাকতত লিখিছে বৰ বৰ নিবন্ধ 
কোনে ক’ত শুদ্ৰ জাগৰণ লৈ 

কৰে বৃথা আস্ফালন, 
চাকৰি আৰু চাকৰৰ বৃথা তৰ্ক দেৱগণ। 


৫৭ 


৫ 


মণ্ডল কমিছনৰ বিতৰ্কত 

চকা বন্ধ, ইন্দ্ৰপ্ৰস্থ অগ্নিদগ্ধ 
জোতা পালিছত নামিছিল 
পুৰিছিল স্বৰ্গৰ কেইটামান ছিৰিও ৷ 


তথাপি প্ৰতিটো বন্দৰত 
অংগ বংগ কলিংগৰ ঘাটত 
গুজৰাট পঞ্জাৱত বানৰ আমন্ত্ৰণ, 
হেজাৰ বছৰ জুৰি যি চৰায়ে কান্দিছে সজাত 
পুৰাতন বন্দৰৰ নিচাত বিক্ষিপ্ত, 
পাল তোলে, হাল ধৰে, খোলে লংগৰ 


কিম্বা ব্ৰাত্যজন, 
কৰণ আমাৰ কোনোবা পূৰ্বপুৰুষৰ হাতৰে পৰাই 

চুৰি হৈছে ৰাজদণ্ড। 
বতাহত জুইৰ দৰে ভৰি থৈ 

আহি আছে দিন 

ৰাজকীয় অভ্যথান। 

কোন আহে 

তেওঁলোক আহে 

ঘামৰ ৰূপেৰে সজোৱা 

আমাৰ শিৰস্ত্ৰাণ। 


(৷ 


"220 


অপাৰেশ্যন টেবুলত 


মাজৰাতি আকাশত 

জোন আছিল নে নাছিল নাজানো 
নক্ষত্ৰ আছিল মোৰ বাবে 
অগণিত। 


ৰাতি পুৱালেই মোৰ হৃদ্পিণ্ডত 

ছুৰি চলোৱা হ’ব বৰদিনৰ কেক্‌ কটাৰ দৰে 
মই শুম অপাৰেশ্যন টেবুলত 

পুনৰ্জন্মৰ সুখত। 


মোক যিসকলে ভাল পায় তেওঁলোক 
হস্পিতালৰ দুৱাৰদলিত উদ্বিগ্ন 

কালি দি থৈ গৈছে আঙুৰ আপেল 
ডালিম ফুলটিৰ দৰে ৰঙা ৰঙা তেজ 


বন্ধুহঁত আহিছে মোৰ জীৱনৰ প্ৰাৰ্থনাৰে 
পৃথিৱীৰ বাবে যেন জীয়াই থাকো আৰু কিছুদিন। 


মই শুই আছে নিঃশব্দে 

মোৰ চৌপাশে সশস্ত্ৰ ছাৰ্জন 

চৌদিশে উদ্ভাসিত পোহৰ 
তৰমুজৰ দৰে পকা আৰু ৰসাল এখন হৃদয় 
কটাছিঙা কৰা হৈছে 

মগ্ন হৈ আছে হয়তো নিদ্ৰা আৰু স্ব প্নত। 
শুই লৈছে| যিমান পাৰি 


কৃষ্ণবৰ্ণা কন্যাটিৰ ক’লা হৰিণ চকু 
টোপনি মোৰ বাবে শিশুহঁতৰ প্ৰিয় মুখ 


টোপনি মোৰ বাবে প্ৰেয়সীৰ প্ৰিয়তম চুম্বন। 


প্ৰতিদিনে মৰ্গ হস্পিতাল চিতাত 


দগ্ধ মুখ, সহযোদ্ধাসকলৰ অকাল মৃত্যুয়ে 


অপাৰেশ্যন টেবুলৰ ৰক্তস্নাত শয্যা : 
মোৰ নিৰাপদ টোপনিৰ আশ্ৰয়। 


ডাক্তৰ মহোদয়, মোক শুবলৈ দিয়ক 
আৰু অকণমান শুবলৈ দিয়ক 
বন্ধু-বান্ধৱসকল কওক, ভালে আছো 
ৰাজপুত্ৰৰ দৰে শুইছো 

অলপ পিছত সাৰ পাম 
তেতিয়া দেখা হ’ব। 

২৬ ফেব্ৰুৱাৰি, ১৯৯৭, কলিকতা 


৬২ 


অনিল সৰকাৰৰ নিৰ্বাচিত কবিতা 
পৃথিৱীৰ শ্ৰেষ্ট উপহাৰ 


বহুদিনৰ পিছত আহিলো 

যদি প্রশ্ন কৰা তোমাৰ বাবে আনিছো কি 

মই নকওঁ যে--ভালপোৱা 

মই ক’ম, তোমাৰ বাবে আনিছো এটি উত্তপ্ত অনুভূতি 


তাৰ পিছতো যদি প্রশ্ন কৰা আৰু 

মই ক’ম, কমৰেড লেনিনৰ এটি মূৰ্তি 
লেনাৰ পাৰৰ পৰা অনা 

তোমাৰ বাবে পৃথিৱীৰ শ্ৰেষ্ঠ উপহাৰ 


লেনিনৰ মৃত্যুৰ দৰেই ইয়াক ৰাখা 
তোমাৰ প্ৰিয় সন্তানৰ বাবে।00 


অনিল সৰকাৰৰ নিৰ্বাচিত কবিতা ৬৩ 
প্ৰেম আৰু সংগ্ৰামত 


যি হ’বৰ হ’ল 
অথবা যি নহ’ল 
এইবোৰ কথাৰে হৃদয় গধুৰ কৰিব 
মই নোৱাৰো, আৰু নোৱাৰো ৷ 


মই যি বিচাৰিছো, আজিও বিচাৰো 
এনে লাগে যেন চকু মেলি থিয় হৈছো 
আমাৰ সপোনতে | 


যি পাইছো সেয়া মই হেৰুৱাব নোৱাৰো । 

আমাৰ চেতনাৰ কাষেৰে তুমি খোজ দিবা, কথা আছিল, 
পিঠিত যুদ্ধৰ যাৱতীয় সৰঞ্জাম 
পাৰ হৈ যাম ৰক্তিম দিগন্ত। 


কি হ’ল,কি নহ’ল 
আপাতত এই চিন্তা এৰো আহা, 
আহা একেলগে থিয় হওঁ 
দুয়োৰে কলিজাৰ তেজ ঢালি লিখো আহা 
সখ্যৰ দলিল। 
যি ইস্তাহাৰত লিখা আছিল আমাৰ ভালপোৱাৰ কথা 
ব’লা আকৌ এবেলি পঢ়ো, 
প্ৰেম আৰু সংগ্ৰামত। 


000 


১৯ মাৰ্চ, ১৯৭৬, ভেল্লুৰ কেন্দ্ৰীয় কাৰাগাৰ। 


৬৪ 


সৌ অনন্ত আকাশত চিৰকাল ধৰি আছে 
চন্দ্ৰ সূৰ্য গ্ৰহ তৰা 
অথচ এই বালকৰ পূৰ্বপুৰুষসকলে কোনোকালেই 
চন্দ্ৰ কিম্বা সূৰ্যৰ বংশত জন্মাৰ সাহস পোৱা নাই, 
বালকে এইবোৰ নাজানে, প্ৰয়োজন নাই। _ 
এই দেশত চিৰকাল ধৰি আছিল কিছু চেয়াৰ অথবা চকী 
বহিবৰ বাবে ওখ ঠাই; ওখত যিসকল বহে, 
আৰু কাণমলা দিয়ে কেতিয়াবা। 
ৰঙা চকু দেখুৱায়, মজুৰি কমাই দিয়ে। 
দুগ্ধপোষ্য শিশুকে ‘ছালা’ বুলি ধমকি মাৰে বিনা কাৰণত। 
ময়ো চেয়াৰত বহিম, মা মোক চকী আনি দে। 
মাকে দিয়ে গালি 
দেউতাকে কয়, আমি মেতৰ মানুহ বোপাই 
চকীত বহা পাপ। 
বালকৰ মূৰত এইবোৰ একো নোসোমায়, সি কান্দে 
সেয়ে খেলাৰ সময়ত সি মাটিৰ ঢিপত বহে 
চৰ মাৰে সৰু ভনীয়েকৰ গালত, যেন নাকান্দে আৰু। 


অনিল সৰকাৰৰ নিৰ্বাচিত কবিতা 


সিদিনা বঙলালৈ দেউতাকৰ লগতে আহিছিল সি 
শুনিছে, বঙলালৈ আহিছে 


অনিল সৰকাৰৰ নিৰ্বাচিত কবিতা ৬৫ 


এজন নতুন চাহেব, ডাঙৰ মিনিষ্টাৰ 
দেউতাক আহিছিল হাতত বাড়ু লৈ, অৱনত চকু, 
বিনীত শৰীৰৰ দাসত্বৰ ছাপ, 
ঘৰ-দুৱাৰ, টয়লেট, কাপেট ছাফাই কৰে। 


হীৰা সিং হৰিজন, বয়সে ছুইছে ছয় 

শৈশৱৰ চকুত তাৰ ইশ্বৰৰ ছায়া। 

ফুট-নুফুট মাত-কথাত যেন ফুলহে সৰে 

এহাতত বীহী আৰু আনখন হাতত আছিল কুঁহিপাঠ 
লাজুক মুখখন তাৰ লাজেৰে উখল মাখল।৷ 

জোনৰ কপালত জোন বহি আছে 

এতিয়াও চুম্বনৰ দাগ। 


কপালত চন্দন ৰেখাৰে মাকে দিছে আঁকি জয়ৰ তিলক, 
কোনোকালেই সিহঁতে চন্দ্ৰ-সূৰ্য বংশত জন্মাৰ সাহস পোৱা নাই 
অথচ কপালত তাৰ যেন বহি আছে জোন। 

আমি তো জানো, বালকৰ কঙালিনী মাকে 
কেতিয়াও বাটি ভৰা গাখীৰ অথবা _ 

ৰৌ-বাহুৰ লোভনীয় মূৰ দি জোনটো কিনি আনি 

এই বালকৰ কপালত থোৱাহি নাই, 

তথাপি বহি আছে জোন জোনৰ কপালত। 


কিশোৰ বালক ই 
হীৰা সিং হৰিজন তাৰ নাম, _ 
আহিছিল, লগত তাৰ দেউতাক, বঙলাৰ ব্াডু্দাৰ। 


অনিল সৰকাৰৰ নিৰ্বাচিত কবিতা 


চাহেবসকলে চিৰদিন জন্ম লয় চন্দ্ৰ সূৰ্য বংশত 
তেওঁলোক ৰজা হয় উজীৰ নাজীৰ চাহাব বেগম। 
কাষলৈ মাতি সুধিছিলোঁ, কোন শ্ৰেণীত পঢ়? 
পঢ়ি শুনি কি কৰিবি, বোপাই? 

নিৰ্দ্বিধায় কৈছিল--চাহেব হ’ম। 


হীৰা সিং হৰিজন এইমাত্ৰ অংকুৰিত বীজ 
সম্ভৱতঃ তেজত আছে প্ৰ-পিতামহৰ ক্ৰুদ্ধ পবিত্ৰতা 
কোনো এক সম্ৰাটৰ সংগীতৰ পৰাজিত বিলাপ 
লস নত ৬৬5৬ত: 
য়? 

এই সৰু বালকে কি জানে, 
তাৰেই আত্মীয় এজন বাধা নেওচি স্কুললৈ গৈছিল 
পঢ়াৰ সময়ত নাপাইছিল বহাৰ আসন 
কাৰণ সেই বালকো আছিল হীনজাত, ব্ৰাত্যজন। 
তথাপি লিখা-পঢ়া শিকি সেই বালক 
এদিন বাধা নেওচি বহিছিল 

ৰাষ্ট্ৰীয় চেয়াৰত, 
সেই বালক এদিন ক’লা চাহেব হ’ল 
ক’লা মানুহৰ প্ৰিয় বাবা চাহেব। 


হীৰা সিং হৰিজন, শুনা 
আমিতো তোমাক চেয়াৰ নিদিও 
তুমি 

ডাঙৰ হৈ 

বাধা নেওচি 

বহা। 

00 0 


৬ জানুৱাৰি, ১৯৯৫, কৰিমগঞ্জ 


অনিল সবকাৰবৰ নিৰ্বাচিত কবিতা ড৭ 
ব্ৰাত্যজনৰ কবিতা 


মোৰ গোটেই শৰীৰত আই, 
আজন্ম বৈ আছো মোৰ জন্মৰ যন্ত্ৰণা 
তথাপি তুমি বাৰে বাৰে কিয় নাজানো মোক বুজোৱা 
মই হেনো ৰাজপুত্ৰ, সুখী হ'ম এদিন 

মই নুবুজো, মাথোন বুজো 

মোৰ ক’লা ছালখনৰ তলত এখন ৰঙা নৈ 
দুঃসহ জ্বালাবাহী কান্দোনৰ সৌতেৰে ভৰা, 
মোৰ জন্মদাতা পিতা অনাৰ্য চাণ্ডাল আছিল, 
সেয়ে জন্মাৱধি ব্ৰাত্য মই। 

কিয়? 

তাৰ কোনো উত্তৰ নাই স্বগীয় বিধান বাদ দি। 


কিমান কৰুণাৰ সিন্ধু শুকাইছে মোৰ বাবে, 
প্ৰভুসকলৰ ফুলৰ উদ্যানত অপতৃণৰ দৰে 
ব্ৰাত্য মই, মন্দিৰত নিষিদ্ধ তৃণপুষ্প যেন। 
আই, মই নুবুজো তথাপি তুমি কোৱা, 
প্ৰভুসকলৰ অলৌকিক পৱিত্ৰ ই্টশ্বৰে 

থৈছিল জ্ৰীচৰণ কমল দুখানি, 
তেতিয়াৰে পৰা লেখা হ’ল মোৰ ভাগ্যলিপি। 


মই হেনো এদিন ৰাজসূয় যজ্ঞৰ ঘোঁৰাত উঠি 


৩০৮ 


অনিল সৰকাৰৰ নিৰ্বাচিত কবিতা 


মই নুবুজো, কিয় নুবুজো আই 


অথচ মোৰ ঘামতে সোণ ফলে 

ধৰিত্ৰী উৰ্বৰা হ্য়, 

আৰু বিনিময়ত মই খাওঁ বাহি হোৱা ৰুটি, 
বক্‌ছিছ কেৱল জন্মৰ যন্ত্ৰণা, মই হীন জাত৷ 


_ আই, জন্ম যদি দিলিয়েই এই দেশত 


কিয় নিদিলি অভিশাপ নিৰ্বোধ হোৱাৰ। 

মোৰ ছালত অভিজাত ৰং নাই 

শিৰাত নাই নীলা তেজ, 

সেয়ে মই আমৃত্যু হৃদৃপিণ্ডত ধৰি ৰাখো 
নীৰৱ কান্দোনৰ ক্ৰোধ, 

বংশ পৰম্পৰাত থে যাওঁ স্বজনৰ বাবে 

এই সূদীৰ্ঘ বিষাদ, 


তেজ আৰু অনুভৱত জড়তা নহালৈকে এইবোৰ পাহৰো কিদৰে? 


আই, আমাৰ ৰাজসূয় যজ্ঞ কেতিয়া হ’ব? 
কেতিয়া হ’ব আমাৰ ৰাজ অভিষেক? 
গংগা যমুনা পদ্ম মেঘন| 
দিগন্ত বিয়পা শস্য ক্ষেত্ৰৰ দখল, 
কেতিয়া হেৰাল আই তোমাৰ 

চন্দুকৰ চাবি-কাঠী? 


অনিল সৰকাৰৰ নিৰ্বাচিত কবিতা মল 
কোৱা, কেতিয়া মোৰ কপালত 

ৰক্ত চন্দন লিপি আই তুমি ক’বা, 

‘বাছা, যুঁজলে যা তই 

ৰণ-ৰক্তত লেখা আছে তোৰ অভিষেক ৷’ 


২৯ ডিচেম্বৰ, ১৯৯৪, কলিকতা । 


উচ্চ গ্ৰামত 


বন্ধুসকল, উচ্চ গ্ৰামত কথা কোৱা 

আকাশ কঁপক 

বুকুৰ ভিতৰত যিমানবোৰ নদী আছে অশ্ৰুৰ 
উদ্দাম কৰা প্ৰাণ বন্যাৰে 

এতিয়া উটুৱাই দিব লাগিব জীৰ্ণতা। 


ব’লা, উচ্চ গ্ৰামত ঘোষণা কৰো, 
কোনোদিনে নামানো তাক।]0] 


অনিল সৰকাৰৰ নিৰ্বাচিত কবিতা ৭১ 
জীৱনৰ বাবে 


এতিয়া য’ত আছো 

বেছি সময় থাকিব নোৱাৰিম 
গুপ্ডচৰ ঘাতকৰ দালালে 

শুঙি আছে পদচিহ্ন প্ৰশ্বাসৰ দ্ৰাণ। 


সমুখত বেঁকা পথ 

জটিল অন্ধকাৰত কেক্‌টাছ 
সাৱধানে খোজ পেলোৱা 

পিছৰ দেৱাল কীইটেৰে ঘেৰা। 
আমাৰ ডিঙিত শিকলিৰ মালা, বন্ধু 
বধ্যভূমিত তেজৰ আৰতি 


সাৱধানে খোজ পেলোৱা 
সাৱধানে বাট বোলা 

শত্ৰুৰ কুছকাৱাজ। 

আহা বন্ধুসকল ভালপোৱাৰ বাবে অতিক্ৰম কৰো পথ 
আহা যোদ্ধাসকল জীৱনৰ বাবে ধৰো আয়ুস।00 


৭২ 


অনিল সৰকাৰৰ নিৰ্বাচিত কবিতা 


পৱিত্ৰ ঘৃণা 


এতিয়াও যিজনে জ্বলায় কলিজাত আকাশ বস্তি 


এতিয়াও যিজনে তেজৰ নৈ পাৰ হৈ 
সিপাৰত বিচাৰে সূৰ্য 
তেওঁৰ প্ৰতি মোৰ ভালপোৱা থাকিল। 


বন্ধু, প্ৰতিদিন আমাৰ তেজ মহতিয়াই 
মোৰ আইৰ দেহত উৎকট ব্যভিচাৰত মন্ত 
যি দানৱ তালৈ, কামিনী কাঞ্চনৰ প্ৰতি 
অনীহাৰ কঠিন কাহিনী শুনায়. 

আৰু শ্মশানত জ্বলায় ধোঁৱা 

তাৰ প্ৰতি থাকিল আমাৰ ঘৃণা। 


জন্মাৱধি আমাৰ ঘৰলৈ আহে 

ক্ষুধা মৃত্যু, আহে প্ৰেমৰ আততায়ীবোৰ 

সিহঁতৰ প্রতি সেই ঘৃণাক আজি কৰিছে| 
খাপ খোলা তৰোৱাল 

অন্য এক হিংস্ৰ উত্তাপেৰে 

প্রতিদিনে দগ্ধ কৰি যাম দানৱৰ মুখ ।]৫] 


নহা ভাৰ ডড ডট 3 তৰ ণকোতেই , 
ভাৰতৰ ত্ৰিপুৰালৈ গুচি আহে। কলকাতা বিশ্ববিদ্যালয়ৰ পৰা বাংলা বিষয়ত এম.এ পাছ 
| কৰে। ১৯৫৬ চনত ৰাজনীতিত যোগদান, অৱশ্যে বাওপন্থী ৰাজনীতিতহে! ১৯৭২ চনৰ 
চি ৱা) 
১৯৯৪ চনৰ ২১ ফেব্ৰুৱাৰিৰ দিনটো অনিল সৰকাৰৰ নেতৃত্বত সমগ্ৰ ত্ৰিপুৰাতে 
মাতৃভাষা দিৱস হিচাপে পালন কৰা হৈছিল। আশ্চৰ্যৰ কথা এয়ে যে তাৰ পাঁচ বছৰৰ 
পিছত, ১৯৯৯ চনত ইউনেস্কোই এই দিনটোক আন্তৰ্জাতিক মাতৃভাষা দিৱস হিচাপে 
বৃত্তান্ত। কিন্ত সেই দিনটো যে বিশেষভাবে ভাষাৰ বাবেহ পালনীয় সেই কথা অনিল 
সৰকাৰৰ বাহিৰে বা কোনে মনত পেলাব পাৰে! 
অনিল সৰকাৰ মানেই যেন শিল্প-সংস্কৃতিৰ ক্ষেত্ৰত নিত্য নতুন চিন্তা ভাবনাৰ 
সমাবেশ। অসম-ত্ৰিপূৰাৰ সংস্কৃতিক সম্পৰ্ক সুগভীৰ কৰিবলৈ অনিল সৰকাৰ অকলেই 
যথেষ্ট । কিয়নো সেয়া ত্ৰিপুৰা সচিবালয়ত অসম সাহিত্য সভাৰ বাবে গৃহ আবণ্টনেই হওক ; 
অথবা আগৰতলা গ্ৰন্থমেলাৰ মুকলি মঞ্চত ‘অসমৰ বাংলা চচচা’ শীৰ্ষক আলোচনাচত্ৰ, ৷"  _ 
গংগা-গোমতী ব্ৰহ্মপুত্ৰ সাংস্কৃতিক উৎসৱ, সম্প্ৰতি অসম সাহিত্য সভাৰ উদ্যোগত ‘ত্ৰিপুৰা 
বুৰঞ্জী'ৰ বাংলা অনুবাদ বা ত্ৰিপুৰাৰ বিভিন্ন লেখা-মেলা অসমীয়া ভাষাত অনুদিত হৈ 
আছে, আগৰতলা গ্ৰন্থমেলা অনিল সৰকাৰৰেই অন্য এক কৃতিত্ব। 
এই দেশত কোনোবা মন্ত্ৰীয়ে কাব্য চচা কৰিলে তেওঁক লৈ অলপ বিষোদগাৰ কৰা 
দেখা যায়। কিন্তু অনিল সৰকাৰক সেই তালিকাত অন্তৰ্ভুক্ত কৰিলে ভুল হ'ব। তেখেতৰ 
কি কি কাব্যগ্ৰন্থ আছে তাৰ নামোল্লেখ নকৰি এটা তথ্যই যথেষ্ট যে তেখেতৰ কৰিতাৰ 
আবৃত্তিৰ চিডি খ্যাতনামা শিল্পীসকলে উলিয়াইছে। সৌমিত্ৰ চট্টোপাধ্যায়, পাৰ্থ ঘোষ, 
গৌৰী ঘোষ, ব্ৰততী বন্দ্যোপাধ্যায় আদিৰ দৰে প্ৰবাদপ্ৰতিম শিল্পীসকলে যেতিয়া কোনো 
কবিৰ কবিতা চিডি বাণীবদ্ধ কৰি ৰাখে-- তেতিয়া সেইজনা কবিক বুজি পাবৰ প্ৰয়োজন 
নাই; পঢ়িবৰহে প্ৰয়োজন। 


এণ্টাৰপ্ৰাইজ 
কুক 


প্ৰচ্ছদ সজ্জা £ মনজিৎ ৰাজখোৱ| 
মুদ্ৰণ 3 ৰুখী জুমী এ 


